

ಶ್ರೀ ಎಸ್. ಆರ್. ಬೊಮ್ಮಾಯಿ.—ನೀವು ಇದ್ದಾಗ ಎಲ್ಲಾ ಕಮಿಟಿಗೂ ವಿರೋಧಪಕ್ಷದ ಸದಸ್ಯರನ್ನು ಕಮಿಟಿಗಳಲ್ಲಿ ಹಾಕುವಂಥ ಕೆಲಸವನ್ನು ನೀವು ಮಾಡಲಿಲ್ಲ. ಕೆಲವು ಟ್ರಿಬ್ಯೂನಲ್‌ಗೆ ಕೆಲವು ಕಡೆ ಮಾತ್ರ ಕೆಲವು ಶಾಸಕರನ್ನು ಹಾಕಿದ್ದೀರಿ ಕೆಲವು ಕಡೆ ಅವರನ್ನು ಹಾಕಲಿಲ್ಲ. ಈವಾಗ ನಮ್ಮ ಜನತಾ ಸರ್ಕಾರ ಬಂದಮೇಲೆ ಎಲ್ಲಾ ಟ್ರಿಬ್ಯೂನಲ್‌ಗಳಲ್ಲೂ ಕೂಡ ಶಾಸಕರು ಇರಬೇಕು ಎನ್ನುವ ಒಂದು ನಿರ್ಣಯವನ್ನು ತೆಗೆದುಕೊಂಡಿದ್ದೇವೆ.

ಶ್ರೀ ಎಸ್. ಬಂಗಾರಪ್ಪ.—ನಾವು ಈ ಬಗ್ಗೆ ಎಷ್ಟು ಹೇಳಿದರೂ ಕೂಡ ಶ್ರೀಮಾನ್ ಎ. ಲಕ್ಷ್ಮೀ ಸಾಗರ್‌ವರು ಮತ್ತು ಶ್ರೀಮಾನ್ ಎಸ್. ಆರ್. ಬೊಮ್ಮಾಯಿಯವರು ತಮ್ಮ ಮನಸ್ಸನ್ನು ಬದಲಾವಣೆ ಮಾಡಿಕೊಂಡಂತೆ ಕಂಡುಬಂದಿಲ್ಲ. ಇದರ ಬಗ್ಗೆ ವಿರೋಧಪಕ್ಷದ ಪರವಾಗಿ ನನ್ನ ಒಂದು ನಿಲುವನ್ನು ಸ್ಪಷ್ಟಪಡಿಸುತ್ತೇನೆ. ಅದೇನೆಂದರೆ ಈಗ ನೀವು ಈ ವಿಚಾರದಲ್ಲಿ ಯಾವ ಒಂದು ನೀತಿಯನ್ನು ಹಾಕಿದ್ದೀರೋ ಅದಕ್ಕಿಂತ ನಾವೇನೂ ಕಡಿಮೆ ಮಾಡಲಿಲ್ಲ ಅನ್ನುವುದನ್ನು ಒಪ್ಪಿಕೊಳ್ಳಿ. ಈ ವಿಚಾರದಲ್ಲಿ ಒಂದು ಕಾರ್ಯಕ್ರಮ ಹಾಕಿಕೊಳ್ಳಬೇಕಾದರೆ ಮುಂದೆ ಹಾಕಿಕೊಳ್ಳೋಣ. ಮಾತ್ರ ನಾವು ಮುಂದೆ ಜೂನ್ ಜುಲೈ ತಿಂಗಳಲ್ಲಿ ಸೇರಬೇಕಾದ ಸಂದರ್ಭ ಬರುತ್ತದೆ. ಈಗಾಲಾದರೂ ಕೂಡ ನಾನು ಸರ್ಕಾರವನ್ನು ಒತ್ತಾಯ ಪಡಿಸುತ್ತೇನೆ. ಈಗೂ ಈ ಕಮಿಟಿಗಳಿಗೆ ತಮ್ಮ ಪಕ್ಷದವರನ್ನೇ ಹಾಕಿದ್ದೀರಿ. ಹಾಗೆಯೇ ಇತರೇ ರೆಕಾರ್ಡ್‌ಮೆಂಟ್ ಕಮಿಟಿಗಳಲ್ಲಿ ಡಿಪ್ಯುಟಿ ವೆಲ್ ಕಮಿಟಿಗಳಲ್ಲಿ ಲ್ಯಾಂಡ್ ಟ್ರಿಬ್ಯೂನಲ್‌ಗಳಲ್ಲಿ ಅಡ್ವೈಸರಿ ಕಮಿಟಿಗಳಲ್ಲಿಯೂ ಸಹ ನಾವ್ಯಾರೂ ಇಲ್ಲ. ಒಂದು ವೇಳೆ ಇದೇ ರೀತಿಯಾಗಿ ಮುಂದುವರಿದು ಕೊಂಡು ಹೋದರೆ, ವಿರೋಧ ಪಕ್ಷದವರಿಗೆ ಮೇಲೆ ಹೇಳಿದ ಎಲ್ಲಾ ಕಮಿಟಿಗಳಲ್ಲೂ ಸರಿಯಾದ ಒಂದು ಗೌರವ ಸ್ಥಾನವನ್ನು ಕೂಡದೇ ಹೋದರೆ, ನಾವು ಬೇರೆ ರೂಪದಲ್ಲಿ ಕಾರ್ಯಕ್ರಮವನ್ನು ಹಾಕಿಕೊಳ್ಳಬೇಕಾಗುತ್ತದೆ ಎಂಬ ಎಚ್ಚರಿಕೆಯ ಮಾತನ್ನು ಹೇಳಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಹಿಂದೆ ನೀವು ವಿರೋಧಪಕ್ಷದ ಸದಸ್ಯರಿಗೆ ಏನು ಸ್ಥಾನವನ್ನು ಕೊಟ್ಟಿದ್ದೀರೋ ಅದಕ್ಕಿಂತಲೂ ಲಿಬರಲ್ ಆಗಿ ನಾವು ಕೊಟ್ಟಿದ್ದೇವೆ ಎನ್ನುವ ಮಾತನ್ನು ನಾನು ಹೇಳಬಯಸುತ್ತೇನೆ.

ಯಲ್ಪುರ್ಗಿ ನಗರಕ್ಕೆ ಕಂಡಿಯಂವ ನೀರಿನ ಯೋಜನೆ ಕಾರ್ಯಗತ ಮಾಡುವ ಬಗ್ಗೆ ಹಾಗೂ “ಸುಲಭ ಶೌಚಾಲಯ”ಕ್ಕೆ ಹಣ ಬಿಡುಗಡೆ ಮಾಡುವ ಬಗ್ಗೆ

ಶ್ರೀ ಬಸವರಾಜ ರಾಯರೆಡ್ಡಿ (ಯಲ್ಪುರ್ಗಿ).—ಮಾನ್ಯ ಅಧ್ಯಕ್ಷರೇ, ಪುರಸಭೆಯನ್ನು ಹೊಂದಿರುವ ಯಲ್ಪುರ್ಗಿ (ರಾಯಚೂರು ಜಿಲ್ಲೆ) ನಗರದಲ್ಲಿ ಕಂಡಿಯಂವ ನೀರು ಸರಬರಾಜು ಯೋಜನೆ ಸಮರ್ಪಕವಾಗಿರುವುದಿಲ್ಲ. ಈ ದಿಶೆಯಲ್ಲಿ ಸರ್ಕಾರ ನೀರು ಸರಬರಾಜು ಯೋಜನೆಗೆ ಶಾಶ್ವತ ಕಾರ್ಯಕ್ರಮ ಕೈಗೊಳ್ಳಲು ಇಚ್ಛಿಸಿದೆಯೇ ? ಹಾಗಿದ್ದಲ್ಲಿ ಈ ವರ್ಷ ಸದರಿ ಯೋಜನೆಗೆ ಹಣ ಬಿಡುಗಡೆ ಮಾಡುತ್ತೀರಾ ? ಇದರ ಬಗ್ಗೆ ಮಾನ್ಯ ಮಂತ್ರಿಗಳು ಉತ್ತರ ನೀಡುವರೇ ?

ಎರಡನೆಯದಾಗಿ ಕಳೆದ ವರ್ಷ ಸರ್ಕಾರ ಯಲ್ಪುರ್ಗಿ ನಗರದಲ್ಲಿ “ಸುಲಭ ಶೌಚಾಲಯ” ಕಟ್ಟಿಸಲು ಹಣ ಬಿಡುಗಡೆ ಮಾಡಿತು. ಹಿಂದಿನ ನಗರಾಭಿವೃದ್ಧಿ ಸಚಿವರಾದ ಶ್ರೀಮಾನ್ ಚಂದ್ರಶೇಖರ್ ರವರು ಇದಕ್ಕೆ ಅಡಿಗಲ್ಲನ್ನೂ ಸಹ ಹಾಕಿದರು. ಆದರೆ ಆ ಕಾರ್ಯ ಇನ್ನೂ ಪ್ರಾರಂಭವಾಗಿಲ್ಲ ಏತಕ್ಕೆ ? ಯಾವಾಗ ಆ ಕಾರ್ಯವನ್ನು ಪ್ರಾರಂಭ ಮಾಡುವಿರಿ, ಇದರ ಬಗ್ಗೆಯೂ ಮಾನ್ಯ ಮಂತ್ರಿಗಳು ದಯವಿಟ್ಟು ವಿವರಿಸಬೇಕೆಂದು ತಮ್ಮ ಮುಖಾಂತರ ಅವರನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ (ನಗರಾಭಿವೃದ್ಧಿ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ರೀಲರಿಡ್ ಜನಗಣತಿ ಪ್ರಕಾರ ಯಲ್ಪುರ್ಗಿ ಪಟ್ಟಣದ ಜನಸಂಖ್ಯೆ ೭೫೫೦ ಇದ್ದು ಈಗ ೮೫೦೦ ಆಗಿದೆ. ಯಲ್ಪುರ್ಗಿ ಪಟ್ಟಣಕ್ಕೆ ಮಂಟಿ ೨೦೦೦ ಗ್ಯಾಲನ್ ನೀರು ಒದಗಿಸುವ ಒಂದು ಬಾವಿ, ಏರು ಬಾವಿ ಮತ್ತು ೧೩ ಸಾವಿರ ಗ್ಯಾಲನ್ ಸಾಮರ್ಥ್ಯದ ಮೇಲ್ಮಟ್ಟದ ಜಲಸಂಗ್ರಹಾರಗಾರವನ್ನು ಒಳಗೊಂಡ ಯೋಜನೆ, ೧೩೦,೦೦೦ ರೂಪಾಯಿಗಳ ವೆಚ್ಚದಲ್ಲಿ ಮುಗಿದಿದ್ದು ಕಾರ್ಯನಿರ್ವಹಿಸುತ್ತಿದೆ. ಇದರ ನಿರ್ವಹಣೆಯನ್ನು ಪುರಸಭೆಗೆ ತಾರೀಖು ೨೬-೬-೧೯೭೨ರಂದು ವಹಿಸಲಾಗಿದ್ದು ಇಂದಿನವರೆಗೂ ನಿರ್ವಹಣಾ ಕಾರ್ಯವನ್ನು ಪುರಸಭೆಯವರೇ ನಿರ್ವಹಿಸುತ್ತಿದ್ದಾರೆ. ರೀಲರಿಡ್ ಕ್ಷೇಮ ಪರಿಹಾರ ನಿಧಿಯಲ್ಲಿ ಎರಡು

ಕೊಳವೆ ಬಾವಿಗಳನ್ನು ತೋಡಿದ್ದು ಅದರಲ್ಲಿ ಗಂಟೆಗೆ ೧೮೦೦ ಗ್ಯಾಲನ್ ನೀರು ಕೊಡುವ ಕೊಳವೆ ಬಾವಿಗೆ ವಿದ್ಯುತ್ ಪಂಪ್ ಅಳವಡಿಸಲಾಗಿದ್ದು ವಿತರಣೆ ವ್ಯವಸ್ಥೆಗೆ ನೇರವಾಗಿ ನೀರು ಸರಬರಾಜು ಮಾಡಲಾಗುತ್ತಿದೆ. ೧೯೮೪ನೇ ಸಾಲಿನಲ್ಲಿ ಕೆ-ವಣ ಕೊಡಂಗದಲ್ಲಿ ಒಂದು ಕೊಳವೆ ಬಾವಿ ತೋಡಿದ್ದು ಅದಕ್ಕೆ ಕೈಪಂಪ್ ಅಳವಡಿಸಲಾಗಿದೆ. ಒಟ್ಟು ೮ ಕೊಳವೆ ಬಾವಿಗಳಿಗೆ ಕೈಪಂಪ್‌ನ್ನು ಅಳವಡಿಸಿ ನೀರು ಸರಬರಾಜು ಮಾಡಲಾಗುತ್ತಿದೆ. ಇನ್ನು ಒಂದು ವಾರದಲ್ಲಿ ಬೋರ್‌ವೆಲ್‌ಗೆ ಮತ್ತೊಂದು ಪಂಪನಂ ಅಳವಡಿಸಿ ನೀರು ಸರಬರಾಜು ಮಾಡುತ್ತೇವೆ. ಮೇಲ್ಕಂಡ ಎಲ್ಲಾ ಮೂಲಗಳಿಂದ ಪಟ್ಟಣದಲ್ಲಿ ದಿನ ಪ್ರತಿ ತಲಾ ೩೬ ಲೀಟರ್ ನೀರನ್ನು ಸರಬರಾಜು ಮಾಡಲಾಗುತ್ತಿದೆ.

ಇನ್ನು ಎರಡನೆಯದಾಗಿ ಸುಲಭ ಶೌಚಾಲಯದ ಬಗ್ಗೆ ಮಾನ್ಯ ಸದಸ್ಯರು ಪ್ರಸ್ತಾವ ಮಾಡಿದ್ದಾರೆ. ಇದರ ಬಗ್ಗೆ ಎರಡು ಸಾವಿರ ಟೆಂಡರ್ ಕರೆದಿದ್ದೆವು. ಅದನ್ನು ಯಾರೂ ತೆಗೆದುಕೊಳ್ಳಲಿಕ್ಕೆ ಮುಂದೆ ಬರಲಿಲ್ಲ. ಈಗ ಮೂರನೇ ಸಲ ಟೆಂಡರ್ ಕರೆದಿದ್ದೇವೆ. ಟೆಂಡರ್ ಬಂದಮೇಲೆ ಅದರ ಬಗ್ಗೆ ತೀರ್ಮಾನ ತೆಗೆದುಕೊಳ್ಳುತ್ತೇವೆ.

ಶ್ರೀ ಬಸವರಾಜ ರಾಯರೆಡ್ಡಿ.— ಟೆಂಡರ್ ಕರೆದಿದ್ದೀರಿ ಸರಿ, ಕಂಟ್ರಾಕ್ಟರ್ ಅವಾಗಲೂ ಬರಲಿಲ್ಲ ಎಂದರೆ, ಈ ಕೆಲಸವನ್ನು ತೆಗೆದುಕೊಳ್ಳಲಿಕ್ಕೆ ನಿಮ್ಮ ಲ್ಯಾಂಡ್ ಆರ್ಮಿಗಿನಿಂದಲಾದರೂ ಆಗಲಿ ಅಥವಾ ನಿಮ್ಮ ಡಿಪಾರ್ಟ್‌ಮೆಂಟ್ ಮುಖಾಂತರವಾಗಲಿ ವ್ಯವಸ್ಥೆ ಮಾಡಿಕೊಡುವ ಹಾಗೆ ಮಾಡಿದರೆ ಅಲ್ಲಿನ ಜನತೆಗೆ ಅನುಕೂಲವಾಗುತ್ತದೆ. ಹಾಗಾದರೂ ಮಾಡಿ ಎಂದು ಹೇಳುತ್ತೇನೆ.

ಅಧ್ಯಕ್ಷರು.—ತಾವು ಮಾನ್ಯ ಮಂತ್ರಿಗಳ ಛೇಂಬರ್‌ಗೆ ಹೋಗಿ ಮಾತನಾಡಿಕೊಳ್ಳಿ.

ಶಿವಮೊಗ್ಗ ಜಿಲ್ಲೆಯಲ್ಲಿ ಬಡವರಿಗೆ ಅರಣ್ಯ ಅಧಿಕಾರಿಗಳಿಂದ ಆಗುತ್ತಿರುವ  
ಕಿರುಕುಳದ ಬಗ್ಗೆ

೧೭ ಶ್ರೀ ಬಿ. ಸ್ವಾಮಿರಾವ್ (ಹೊಸನಗರ).—ಮಾನ್ಯ ಸಭಾಧ್ಯಕ್ಷರೇ, ನಮ್ಮ ಶಿವಮೊಗ್ಗ ಜಿಲ್ಲೆಯಲ್ಲಿ ಕಾಡು ಪ್ರಾಣಿಗಳು ಜಾಸ್ತಿ ಇದೆ. ಇದನ್ನು ರಕ್ಷಿಸಬೇಕು. ಅಲ್ಲದೆ ಅಲ್ಲಿಯ ಅರಣ್ಯ ಅಧಿಕಾರಿಗಳೂ ಕೂಡ ಅದೇ ರೀತಿಯಾಗಿ ವರ್ತನೆ ಮಾಡುತ್ತಿದ್ದಾರೆ ಎಂದು ನಾನು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಅವರು ದೊಡ್ಡ ದೊಡ್ಡ ಕಳ್ಳಸಾಗಾಣಿಕೆದಾರರನ್ನು ಬಿಟ್ಟು ಬಡ ಜನರು ರೈತರು ಆ ಕಾಡುಗಳಲ್ಲಿ ಉರುವಲು ಕಟ್ಟಿಗೆಯನ್ನು ತೆಗೆದುಕೊಂಡು ಹೋಗುವವರ ಮೇಲೆ ತುಂಬಾ ದೌರ್ಜನ್ಯದಿಂದ ವರ್ತಿಸುತ್ತಿದ್ದಾರೆ. ತಮಗೆ ಹೇಳಬೇಕಾದರೆ ಶಿವಮೊಗ್ಗದ ಡಿ.ಎಫ್.ಒ. ಆದ ಶ್ರೀಮಾನ್ ಸಿಂಗ್ ಅವರು ಉರುವಲು ಕಟ್ಟಿಗೆಯನ್ನು ತೆಗೆದುಕೊಂಡು ಹೋಗುತ್ತಿದ್ದ ಆ ಬಡ ರೈತರನ್ನು ಹೊಡೆದು ಬಡಿದು, ಕಾಲು ಮುಂದಿರೂ ಇದ್ದಾರೆ. ಕೆಲವರ ಮನೆಗೆ ಬೆಂಕಿ ಇಟ್ಟು ಅವರ ಗಂಡಸಲೂ ಸುಟ್ಟು ಹೋಗಿವೆ. ಈ ವಿಚಾರದಲ್ಲಿ ಪದೇ ಪದೇ ಅರಣ್ಯ ಮಂತ್ರಿಗಳಿಗೆ ಹೇಳುತ್ತಾ ಇದ್ದೇವೆ. ಆದರೂ ಸಹ ಈ ಬಗ್ಗೆ ಅವರು ಯಾವುದೇ ಗಮನ ಕೊಟ್ಟಿಲ್ಲ. ಇದಲ್ಲದೆ ಮೊನ್ನೆ ದಿವಸ ನಡೆದಿರತಕ್ಕಂಥಾ ಒಂದು ಘಟನೆ ಹೇಳುತ್ತೇನೆ. ಅದೇನೆಂದರೆ ಆ ರೈತರು ತಮ್ಮ ಮನೆಗೆ ಮುಳ್ಳು ತೆಗೆದುಕೊಂಡು ಹೋಗುತ್ತಿರುವಾಗ, ಅವರ ಮನೆ ಹತ್ತಿರಕ್ಕೇನೇ ಹೋಗಿ ಹೊಡೆದಿದ್ದಾರೆ, ಬಡಿದಿದ್ದಾರೆ. ಇಂಥಾವರ ವಿಚಾರದಲ್ಲಿ ತಾವು ಅವರಿಗೆ ಯಾವ ರಕ್ಷಣೆಯೂ ಕೊಡದೆ ಆ ಡಿ.ಎಫ್.ಒ. ಆದ ಶ್ರೀಮಾನ್ ಸಿಂಗ್ ಅವರನ್ನು ತಕ್ಷಣ ವರ್ಗಾವಣೆ ಮಾಡು ಶ್ರೀರಾ ಅಥವಾ ಸೆನ್ಸೆಂಡ್ ಮಾಡುತ್ತೀರಾ ಎಂಬುದನ್ನು ತಿಳಿಸಬೇಕು. ಈಗ ರೈತರು ಉರುವಲು ಕಟ್ಟಿಗೆಯನ್ನು ತೆಗೆದುಕೊಂಡು ಹೋಗುವುದಕ್ಕೆ ಅವರು ಬಹಳ ತೊಂದರೆ ಕೊಡುತ್ತಿದ್ದಾರೆ. ಇದುದರಿಂದ ಇದರ ಬಗ್ಗೆ ತಾವು ಗಮನವಿಟ್ಟು ತಕ್ಷಣವೇ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕು ಹೋದರೆ ಮುಂದೆ ಇದು ಉಲ್ಲಂಘನೆಯಾಗಿ ಹೋಗುತ್ತದೆ. ಕೂಡಲೇ ಇದರ ಬಗ್ಗೆ ತಾವು ಒಂದು ವ್ಯವಸ್ಥೆ ಮಾಡಬೇಕು ಎಂದು ನಾನು ಹೇಳುತ್ತೇನೆ.

ಶ್ರೀ ಎ. ಲಕ್ಷ್ಮೀನಗರ್.—ಮಾನ್ಯ ಸಭಾಧ್ಯಕ್ಷರೇ, ಈವಾಗ ಸಂಬಂಧಪಟ್ಟ ಮಂತ್ರಿಗಳು ಇಲ್ಲಿ ಇಲ್ಲ. ಮಾನ್ಯ ಸದಸ್ಯರು ಹೇಳಿದಂಥಾ ಎಲ್ಲಾ ವಿಷಯಗಳನ್ನೂ ಕೂಡ ಸಂಬಂಧಪಟ್ಟ ಮಂತ್ರಿಗಳಿಗೆ ತಿಳಿಸಿ ಇದರ ಬಗ್ಗೆ ತೀವ್ರವಾಗಿ ಕ್ರಮ ತೆಗೆದುಕೊಳ್ಳಬೇಕೆಂದು ಹೇಳುತ್ತೇನೆ.